



IL-MISSJUNARJU

Newspaper post | *Harġa Nru: 127 | Marzu 2020 - Mejju 2020*



ESPERJENZA MISSJUNARJA FIL-KENJA

John Sammut

Fil-31 ta' Lulju 2019, grupp ta' 16-il voluntiera tal-Mission Fund, flimkien mad-direttur spiritwali Fr Franco Fenech morna Ruiru fil-Kenja biex naghmlu esperjenza missjunarja ta' hames gimghat. Hemmhekk ahna tajna l-għajnuna tagħna sabiex jitwettaq proġett ta' bini ta' hames klassijiet, laboratorju, verandah u toilets għal skola

ma nkunux hafna. Il-parti l-kbira ta' dawn il-familji kienu jikkonsistitu f'ommijiet separati jew inkella ommijiet xebbiet.

L-ewwel ma żorna kienet mara li għandha l-marda tal-AIDS u li tgħix ġo dar taż-żingu daqs gabuba, li hija aktar addattata biex trabbi l-hamiem fiha milli biex joqogħdu n-nies. Din il-mara jkollha tħallas kera ta' 1,200 KSh fix-xahar. Hija għandha tlett itfal u r-raġel tagħha kien telaqha. Xi tlett xhur ilu it-tfal tagħhakienu mardu u kellha teħodhom l-isptar. Hemmhekk l-isptarijet m'humieq b'xejn. Minħabba l-ispejjeż li ħallset għall-isptar, ma kelliex flus għall-kera u sid il-kera ried ikecciha l-barra.

Familja oħra kienet tikkonsisi f'mara anzjana li anke din kien telaqha r-raġel. Hija għandha żewġ itfal u hija nanna ta' tlett neputijiet. It-tfal tagħha u ż-żewġ neputijiet il-kbar imorru jaraw kif jistgħu jaqilgħu xi haġa tal-flus filwaqt li n-nanna jkollha tieġu ħsieb in-neputija ż-żgħira.

Żjara oħra saret lil omm ta' madwar 43 sena li tbat bil-marda tad-dyslexia.

Din il-mara hija separata u għandha tlett itfal. Il-kbira tattendi l-iskola sekondarja tas-Sorijiet Uljed il-Qalb ta' Ġesù. Haġa li laqitna hafna kien il-fatt li f'dik id-daqsxejn ta' dar fejn kienet toqgħod, kien hemm żewġ inkwatri ta' San



sekondarja mmexxija mis-Sorijiet Uljed il-Qalb ta' Ġesù. Matul dawn il-ġranet, minbarra x-xogħol normali tal-ġurnata, morna nżuru numru ta' familji foqra. Inqasna fi gruppi ta' 3 jew 4 persuni biex



Ġorġ Preca imwahnin mal-ħajt hdejn xulxin.

Żorna wkoll mara anzjana oħra li kienet qed tieħu ħsieb tifel ta' sentejn. Dan it-tifel kien l-uniku wieħed li baqa' ħaj f'incident tat-traffiku li fih kienet involuta karozza tal-linja. Il-passiġġieri mietu kollha inkluzi l-ġenituri ta' dan it-tifel. Dak iż-żmien it-tifel kellu biss 6 xhur. It-tifel għandu żewġ ħutu akbar minnu, imma fortunatament huma ma kienux f'dik il-karozza tal-linja.

Żorna wkoll familja ta' 9 li tikkonsisti fil-missier ta' 63 sena u l-omm ta' 42 sena. Il-missier ma jaħdimx filwaqt li l-omm tagħmel xi granet fil-ġimgħa taħdem billi taħsel xi hwejjeġ lin-nies. B'hekk hija taqla' madwar 300 KSh fil-ġimgħa. Huma jridu jħallsu kera ta' 3,000 KSh fix-xahar, barra l-ispejjeż tad-dawl u għall-ħajja. Il-familja kollha jorqdu f'kamra waħda u xi snin ilu kien hemm xi benefatturi Maltin li xtrawhom żewġ sodod.

Darb'oħra morna f'inhawi fejn kien hemm numru ta' djar taż-żingu b'passaġġ dejjaq bejniethom kollu ħamrija. Hemmhekk żorna familja li kienet tikkonsisti fl-omm, li hija marida bl-AIDS, u li għandha tlett itfal. Dawn kif rawna nfexxew kollha jibku, tant li lilna emozzjonawna ħafna. It-tfal imorru l-iskola primarja u għalhekk hija jkollha tħallas miżata ta' 900 KSh fix-xahar. Dan barra

l-kera ta' 1,300 KSh oħra fix-xahar. Biex ittaffi għal dawn l-ispejjeż, hija taħsel il-hwejjeġ tan-nies biex b'hekk hija taqla' 100 KSh kull darba.

Laqtitna ħafna omm li dehret b'wiċċ imnikket. It-tifel tagħha għandu 14-il sena u li bilfors ikollu jagħmel iċ-ċirkonċizzjoni għax skont studju mediku dan iservi biex jitnaqqsu l-infezzjonijiet tal-HIV. Din l-operazzjoni tiswa 10,000 KSh, izda hi m'għandhiex





biex tħallas din is-somma.

Wieħed ma jistax jimmaġina kif dawn il-familji jgħixu ġo djar mudlami li jikkonsistu f'kamra waħda li sservi għal kollox u forsi kamra oħra li jkun fiha sodda jew tnejn. Huma jgħidulek li jħallu f'idejn Alla.

Lil kull familja li żorna, tajnihom ftit oġġetti tal-ikel li kienu jinkludu ross, flixkun żejt, dqiġ, zokkor u żewġ saponiet. Uħud mill-voluntiera tawhom ukoll xi donazzjonijiet. Huma damu ħafna jirringrazzawna li morna nżuruhom speċjalment għall-ikel li tajnihom, tant li xi drabi huma ma felħux jikkontrollaw l-emozzjoni tagħhom.

Meta morna nagħmlu dawn iż-żjarat, dejjem sibna grupp ta' tfal ħafjin imma ferħanin jiġru warajna jistennewna li nagħtuhom xi ftit ħelu jew xi biċċa ċikkulata.


Fuq inizzjattiva ta' xi voluntiera, inxtraw xi sodod biex jingħataw lil familji foqra. Dawn il-familji joqogħodu fi kmamar taż-żingu f'kundizzjonijiet inumani. F'waħda minn dawn id-djar, jekk tista' ssejħilhom hekk, toqgħod xebba voluntiera li tgħin lis-sorijiet fit-tagħlim tal-katekiżmu. Meta morna biex inqiegħdu sodda f'dar oħra, l-anqas kien hemm post fejn inpoġġuha tant kemm kien hemm ħwejjeg imdendlin u affarijiet oħra f'dik id-daqsxejn ta' għorfa. Fil-fatt, il-mara qaltilna li għandha tifel kbir u se jieħu ħsieb hu biex jarma s-sodda wara

li jiżbarazza xi affarijiet. L-istess ħaġa ġara meta morna fid-dar tat-tielet familja, fejn il-mara li toqgħod hemm qalet li hemmhekk joqgħodu disa' minn nies - ħaġa li wieħed ma jistax jimmaġina li hija possibbli minħabba ċ-ċokon ta' dik id-dar. Barra minn hekk, din il-familja toqgħod f'ambjent ta' kundizzjonijiet sanitarji inaċċettabbli peress li hemm id-drenagg għaddej f'nofs it-triq. Il-maġġor parti ta' dawn il-familji kellhom il-provvista tad-dawl maqtugħa peress li huma ma kellhomx flus biex iħallu l-kontijiet.

Meta konna h e m m h e k k , organizzajna wkoll diversi street parties għat-tfal foqra li jgħixu fl-inħawi. Lil dawn tajnihom ftit ross, stuffat taċ-ċanga, ħaxix u ċabatta. Dawn it-tfal kienu verament grati lejna li tajnihom dan id-daqsxejn ikel, għax għalihom din kienet ikla ta' ġurnata. Barra minn hekk, tajnihom ukoll xi ftit ħelu, b'ziezaq u rigali żgħar.

Wieħed ma jistax jimmaġina kif dawn il-familji jgħixu ġo djar mudlami li huma aktar addattati biex trabbi l-hamiem fihom milli biex joqogħdu n-nies

PUBBLIKAZZJONIJIET



B'inizjattiva ta' Saviour Farrugia gie ppubblikat ktieb **"25+ Years of Missionary Experiences"**.

Din il-pubblikazzjoni fiha ġabra ta' tagħrif dwar lesperjenzi missjunarji li saru kull sena mill-1992 'l hawn. Minbarra r-ritratti bil-kulur tal-proġetti li saru tul dawn is-snin, dan il-ktieb fih intervisti mal-persuni li ħadu sehem f'dawn

I-esperjenzi. Ktieb li mhux ta' min titlfa għax jerga' jgiblek innostalgija tal-passat. **Prezz €10 BISS.**

Pubblikazzjoni oħra hija ġabra ta' poeziji sbieħ u ħelwin b'suġġetti varji minn Josephine Buhagiar.



Is-suġġetti jvarjaw minn eloġju fuq il-Papa Ġwanni Pawlu II sat-tifkiriet ta' tfulitna jew fuq it-telfa tat-tieqa tad-Dwejra. Ktieb li meta taqrah inissillek tbissima fuq wiċċek jew jagħtik ispirazzjonispiritwali. Tassew fih daqsxejn minn kollox.

Prezz €10 BISS.

RIŻULTAT TAL-LOTTERIJA GRANDJUŻA

1 ^o	Premju: Cruise Malta/Malta għal 2 persuni	AA 17807	Doris Briffa (B'Kara)
2 ^o	Premju: Lourdes 3 day Tour għal 2 persuni	BB 039872	Carmen Duff (Attard)
3 ^o	Premju: 2 biljetti għal Ċipru	DD 214227	Elizabeth Parisi (Naxxar)
4 ^o	Premju: Thomson 40" TV full HD	CC 041797	Francesco Caruana
5 ^o	Premju: Ocean washing machine 7Kg	BB 172906	Anthony Vella (Mosta)
6 ^o	Premju: Weekend break għal 2 f'San Antonio Hotel	BB 073756	Alida Zammit Moore
7 ^o	Premju: Weekend break għal 2 f'Suncrest Hotel	BB 018307	Frances Bonnici (Sliema)
8 ^o	Premju: Weekend break għal 2 f'Ramla Bay Hotel	BB 029910	Joseph Bonello (Dingli)
9 ^o	Premju: Furla 'Hobo' Handbag (Taupe)	CC 170104	Helen Montfort (B'Kara)
10 ^o	Premju: 'Le Creazioni Artistiche' frame	CC 093330	C. Cordina (Sliema)
11 ^o	Premju: Lampshade Neutral & Brown – Luxonas	AA 029892	Michael Mizzi
12 ^o	Premju: Weekend break for 2 f'Paradise Bay Hotel	DD 021324	Pamela Lia (Zabbar)
13 ^o	Premju: Fretwork Lamp + Tea Jar Vase – Luxonas	CC 187259	J Zammit Micallef (San Gwann)
14 ^o	Premju: Sett ta' 2 vazuni - Luxonas	DD 172228	Mary Vella Frendo (Mgarr)
15 ^o	Premju: Vazun + Buffet Lunch għal 2 f'Antonin Hotel	BB 198174	Anna Xuereb (B'Kara)
16 ^o	Premju: Handbag iswed + par imsielet Swarovski	CC 101324	Noel Cuschieri (Attard)
17 ^o	Premju: Ocean Vacuum Cleaner	BB 037088	D Grima (Tarxien)
18 ^o	Premju: Ocean Microwave 20Lt	AA 045935	Salvina Micallef (Gharghur)
19 ^o	Premju: Vazun ħeksagonali - Luxonas	BB 028289	Carmen Mercieca (Pembroke)
20 ^o	Premju: Glass Lamp	AA 072347	Carmen Micallef (Rabat)
21 ^o	Premju: Dinner set + Pizza for 2 f'Antonin Hotel	DD 098738	Carmen Attard (Attard)

DONAZZJONIJIET ONLINE

Inti tista' tagħti d-donazzjoni tiegħek lill-Mission fund minn fuq il-websajt **www.missionfund.org.mt** fil-kumdità tad-dar. Żur dan is-sit elettroniku u għafas il-link **"DONATE"**. Tista tuża l-cards bħal: VISA, Mastercard, BOV Cashlink, APS Premier u HSBC Quickcash.

Jekk tippreferi tista' wkoll tagħmel trasferiment bankarju dirett f'wieħed minn dawn il-kontijiet:

BOV: 163 007 980 19 ~ APS: 200 008 207 62 ~ BNF: 000 879 631 01
GRAZZI TAL-GHAJNUNA TIEGHEK